

15 -ാം കേരള നിയമസഭ

6 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 1160

30-08-2022 - ൽ മറുപടിയ്ക്ക്

നെന്മാറ മണ്ഡലത്തിലെ പൊതുമരാമത്ത് പ്രവൃത്തികൾ

ചോദ്യം		ഉത്തരം	
ശ്രീ. കെ. ബാബു (നെന്മാറ)		ശ്രീ. പി.എ.മുഹമ്മദ് റിയാസ് (പൊതുമരാമത്ത്-വിനോദസഞ്ചാര, യുവജനകാര്യ വകുപ്പ് മന്ത്രി)	
(എ)	<p>നെന്മാറ മണ്ഡലത്തിൽ കിഫ്ബിയിൽ ഉൾപ്പെടുത്തിയ പൊതുമരാമത്ത് പ്രവൃത്തികൾ ഏതെല്ലാമെന്ന് വിശദമാക്കുമോ;</p>	(എ)	<p>നെന്മാറ മണ്ഡലത്തിൽ കിഫ്ബിയിൽ ഉൾപ്പെടുത്തിയ കെ.ആർഎഫ്.ബി-പി.എം.യു വിന് കീഴിൽ വരുന്ന ഹിൽ ഹൈവേ - പാലക്കാട് - ഗോപാലപുരം മുതൽ കൊല്ലങ്കോട് വരെ - റീച്ച് 2. ടി പദ്ധതിയിൽ മുതലമട മുതൽ നെടുമണി വരെയുള്ള ഭാഗം വരെയും, ഹിൽ ഹൈവേ - പാലക്കാട് - കൊല്ലങ്കോട് മുതൽ വടക്കുംചേരിവരെ - റീച്ച് 1- പനങ്ങാട്ടിരി മുതൽ വിത്തനശേരി വരെയും, ഹിൽ ഹൈവേ - പാലക്കാട് - കൊല്ലങ്കോട് മുതൽ വടക്കുംചേരി വരെ - പദ്ധതിയിൽ അയ്യംപാടം മുതൽ AVITIS Hospital ന് സമീപം വരെയുള്ള ഭാഗങ്ങളാണ് ഉൾപ്പെട്ടിട്ടുള്ളത്.</p> <p>കൊടുവായൂർ ബൈപ്പാസ്, ഊട്ടറ പുഴപ്പാലം & ഊട്ടറ റെയിൽവേ മേൽപ്പാലം എന്നീ പ്രവൃത്തികൾ ആണ് നെന്മാറ മണ്ഡലത്തിൽ ആർ.ബി.ഡി.സി.കെ. യുടെ കീഴിൽ കിഫ്ബിയിൽ ഉൾപ്പെടുത്തിയിട്ടുള്ളത്.</p>
(ബി)	<p>ഓരോ പ്രവൃത്തികളുടെയും നിലവിലെ സ്ഥിതി സംബന്ധിച്ച് പഠനം നടത്തിയിട്ടുണ്ടോ; എങ്കിൽ വിശദാംശം നൽകുമോ;</p>	(ബി)	<p>ഓരോ പ്രവൃത്തിയുടെയും വിശദമായ ഇൻവെസ്റ്റിഗേഷൻ ഡിസൈൻ വിഭാഗത്തിനു കീഴിലുള്ള റീജിയണൽ ക്വാളിറ്റി കൺട്രോൾ ആന്റ് ഇൻവെസ്റ്റിഗേഷൻ വിംഗ് മുഖേന നടത്തിയാണ് പൊതുമരാമത്ത് വകുപ്പിന്റെ പ്രൊജക്ട് പ്രിപ്പറേഷൻ യൂണിറ്റ് ടി പദ്ധതിയുടെ വിശദമായ പദ്ധതി രേഖ തയ്യാറാക്കി കിഫ്ബിയിൽ നൽകിയിട്ടുള്ളത്.</p> <p>കൊടുവായൂർ ബൈപ്പാസ് നിർമ്മാണം 27.09.2016 ൽ കിഫ്ബി പദ്ധതിയിൽ ഉൾപ്പെടുത്തി ആർ.ബി.ഡി.സി.കെ.യെ എസ്.പി.വി ആയി ചുമതലപ്പെടുത്തിയിട്ടുള്ളതാണ്. പഠനങ്ങളുടേയും സർവ്വേകളുടേയും അടിസ്ഥാനത്തിൽ വിശദമായ പദ്ധതി രേഖ തയ്യാറാക്കി കിഫ്ബിയിൽ</p>

		<p>അംഗീകാരത്തിനായി സമർപ്പിക്കുകയും കിഫ്ബിയുടെ വിദഗ്ധ പരിശോധനകൾക്ക് ശേഷം 09.11.2018 ൽ 38.20 കോടി രൂപയുടെ അംഗീകാരം ലഭിച്ചിട്ടുണ്ട്. തുടർന്ന് ഭൂമി ഏറ്റെടുക്കൽ നടപടികൾ ആരംഭിക്കുന്നതിനായി ആർ.ബി.ഡി.സി.കെ. ജില്ലാ കളക്ടർക്ക് 15.01.2019 ൽ അർത്ഥനാപത്രം നൽകുകയും ഏറ്റെടുക്കേണ്ടതായിട്ടുള്ള ഭൂമിയുടെ അതിർത്തി കല്ലുകൾ സ്ഥാപിക്കുകയും, 29.01.2020 ൽ റവന്യൂ അധികാരികളുമായി സംയുക്ത പരിശോധന നടത്തുകയും ചെയ്തു. ഭൂമിയേറ്റെടുക്കൽ നടപടിയുടെ ഭാഗമായ സാമൂഹ്യ പ്രത്യാഘാത പഠനം നടത്തുകയും ചെയ്തു.. സാമൂഹ്യ പ്രത്യാഘാത പഠനത്തിന്മേൽ ഉള്ള അന്തിമ റിപ്പോർട്ട് ജില്ലാ കളക്ടർക്ക് സമർപ്പിക്കുകയും സ്ഥലമെടുപ്പ് തഹസീൽദാരുടെ കത്തിന്റെ അടിസ്ഥാനത്തിൽ വിട്ടുപോയ സർവ്വേ നമ്പരുകൾ ഉൾപ്പെടുത്തി പുതുക്കിയ അർത്ഥനാപത്രം 06.02.2021 ൽ ജില്ലാ കളക്ടർക്ക് നൽകുകയും പുതുക്കിയ റവന്യൂ വകുപ്പിന്റെ ഉത്തരവ് നായി പ്രൊപ്പോസൽ അയക്കുകയും ചെയ്തിട്ടുണ്ട്. വിട്ടുപോയ സർവ്വേ നമ്പരുകളിലുള്ള സ്ഥലം ഉടമകളെ കേൾക്കുന്നതിനായി ഹിയറിംഗ് നടത്തി ജില്ലാ കളക്ടർക്ക് റിപ്പോർട്ട് നൽകിയിട്ടുണ്ട്. അടുത്ത നടപടിയായ 11(1) വിജ്ഞാപനം പുറപ്പെടുവിക്കുന്നതിനുള്ള നടപടികൾ ലാന്റ് അക്ഷസിഷൻ ഓഫീസർ സ്വീകരിച്ചു വരുകയാണ്.</p> <p>ഊട്ടറ പുഴപ്പാലത്തിന്റെയും, റെയിൽവേ മേൽപ്പാലത്തിന്റെയും നിർമ്മാണത്തിനായി കിഫ്ബി പദ്ധതിയിൽ ഉൾപ്പെടുത്തി 10.07.2017 ൽ സർക്കാർ ഭരണാനുമതി നൽകിയിട്ടുണ്ട്. വിശദമായ പഠനങ്ങൾക്ക് ശേഷം തയ്യാറാക്കിയ ഡി.പി.ആർ, ആർ.ബി.ഡി.സി.കെ. കിഫ്ബിയിൽ സമർപ്പിക്കുകയും കിഫ്ബി 10.61 കോടി രൂപ പുഴപ്പാലത്തിന്റെ നിർമ്മാണത്തിനും റെയിൽവേ മേൽപ്പാലത്തിന്റെ സ്ഥലമെടുപ്പിനുമായി അനുവദിച്ചിട്ടുണ്ട്. ഊട്ടറ റെയിൽവേ മേൽപ്പാലത്തിന്റെയും, പുഴപ്പാലത്തിന്റെയും നിർമ്മാണത്തിന് ആവശ്യമായ സ്ഥലം ഏറ്റെടുക്കുന്നതിന് ഭരണാനുമതി റവന്യൂ വകുപ്പിൽ നിന്ന് നൽകിയിട്ടുണ്ട്. 11(1) വിജ്ഞാപനം 18/06/2022 ൽ പ്രസിദ്ധീകരിച്ചിട്ടുണ്ട്.</p>
(സി)	<p>പ്രസ്തുത പ്രവൃത്തികൾ എന്ന് ആരംഭിക്കാൻ കഴിയുമെന്ന് വിശദമാക്കുമോ?</p>	<p>(സി) കൊടുവായൂർ ബൈപ്പാസ് നിർമ്മാണത്തിനാവശ്യമായ ഭൂമി ഏറ്റെടുത്ത് ആർ.ബി.ഡി. സി.കെ. യ്ക്ക് ലഭ്യമായാൽ നിർമ്മാണത്തിനായുള്ള നടപടികൾ സ്വീകരിക്കാനാകും. ഊട്ടറ പുഴപ്പാലത്തിന് സ്ഥലം ഏറ്റെടുക്കേണ്ടതായിട്ടുള്ള ടി കക്ഷികളിൽ നിന്നും</p>

മുൻകൂറായി സ്ഥലം വിട്ടു തരുന്നതിനുള്ള സമ്മതപത്രം സ്ഥലമെടുപ്പ് തഹസീൽദാരായ സ്പെഷ്യൽ തഹസീൽദാർ കിഫ്ബി പാലക്കാട് ഓഫീസ് വഴി ലഭിച്ചിട്ടുണ്ട്. അത് ആർ.ബി.ഡി.സി.കെ യ്ക്ക് തഹസീൽദാർ അയച്ചിട്ടുണ്ട്. ഇത് പരിശോധിച്ച് ശേഷം കിഫ്ബിയിൽ നിന്ന് അനുമതി വാങ്ങി ടി പ്രവൃത്തിയുടെ ടെണ്ടർ നടപടികൾ ആരംഭിക്കുന്നതാണ്. ഊട്ടറ റെയിൽവേ മേൽപ്പാലത്തിന്റെ ജി,എ.ഡി.യ്ക്ക് റെയിൽവേയിൽ നിന്നും അനുമതി ലഭിക്കേണ്ടതുണ്ട്. കൂടാതെ സ്ഥലമെടുപ്പ് നടപടി പൂർത്തീകരിച്ച് സ്ഥലം ഏറ്റെടുത്ത് ആർ.ബി.ഡി.സി.കെ. ക്ക് കൈമാറുകയും കിഫ്ബിയിൽ നിന്നും അംഗീകാരം ലഭിക്കുകയും ചെയ്യുന്ന മുറയ്ക്ക് മാത്രമേ ടെണ്ടർ നടപടികൾ ആരംഭിക്കാൻ കഴിയുകയുള്ളൂ.

പി.എം.യു-കെ.ആർ.എഫ്.ബി എസ്.പി.വി ആയിട്ടുള്ള പ്രവൃത്തികളുടെ വിശദമായ പദ്ധതി രേഖകൾ 14/06/2022 ൽ കിഫ്ബി സമർപ്പിച്ചിരിക്കുന്നു. സാമ്പത്തികാനുമതി ലഭ്യമായാൽ സാങ്കേതികാനുമതി നൽകി ടെണ്ടർ നടപടി പൂർത്തിയാക്കി പ്രവൃത്തി ആരംഭിക്കുന്നതിനുള്ള നടപടികൾ സ്വീകരിക്കുവാൻ കഴിയുന്നതാണ്.

സെക്ഷൻ ഓഫീസർ